

परशुराम नगरपालिका
नगर कार्यपालिकाको कार्यालय
जोगबुडा, डडेल्धुरा
सुदूरपश्चिम प्रदेश, नेपाल

विभिन्न नदी/खोलाबाट नदीजन्य पर्दाथको विक्रि कर संकलन सम्बन्धी बोलपत्रको सूचना

प्रथम पटक प्रकाशित मिति २०७७/०५/१८

यस परशुराम नगरपालिकाको कार्यालय जोगबुडा डडेल्धुराबाट आ.व.२०७७/०७८ का लागि स्थानीय सरकार सञ्चालन ऐन, २०७४ को दफा ११ को उपदफा २ को घ ६, दफा ६२ (क) र दफा ६४ को उपदफा १ च, परशुराम नगरपालिका आर्थिक ऐन, २०७७ र परशुराम नगरपालिका नगर कार्यपालिकाको मिति २०७७/०५/१३ गतेको निर्णय अनुसार लगाउन सकिने देहाय बमोजिमको नदीखोलाको विक्रि कर (रोयल्टी) ठेकालिन इच्छुक व्यक्ति, फर्म वा कम्पनीहरुलाई तपसिल बमोजिमका शर्तहरुको अधीनमा रही बोलपत्र प्रकृत्यामा सहभागी हुन सम्बन्धित सबैको जानकारीको लागि यो सूचना प्रकाशन गरिएको छ।

तपसिल

ठेक्का नं.	नदीखोलाको विवरण	न्युनतम ठेक्का अंक रु. (मु. अ. कर बाहेक)	संकलन/उत्खनन गर्नु पर्ने परिमाण (घनमिटर)	टेण्डर फाराम दस्तुर	सूचनाको अवधी
२/IR/२०७७/०७८	परशुराम नगरपालिका भएर बग्ने रंगुन खोला	रु ८२,५०,०००।००	११००००	३०००।००	३० दिने
३/IR/२०७७/०७८	परशुराम नगरपालिका भएर बग्ने महाकाली नदी	रु १५,००,०००।००	२००००	३०००।००	३० दिने
४/IR/२०७७/०७८	परशुराम नगरपालिका भएर बग्ने सादनी खोला	रु ३०,००,०००।००	४००००	३०००।००	३० दिने
५/IR/२०७७/०७८	परशुराम नगरपालिका भएर बग्ने पन्तुरा खोला	रु ६,००,०००।००	८०००	१०००।००	३० दिने
६/IR/२०७७/०७८	परशुराम नगरपालिका भएर बग्ने कलेना खोला	रु २,५०,०००।००	३३३३.३३	१०००।००	३० दिने

शर्तहरु :

- इच्छुक फर्म/कम्पनीहरुले फर्म/कम्पनी दर्ता प्रमाणपत्र, फर्म नवीकरण प्रमाणपत्र, मूल्य अभिवृद्धि कर दर्ता प्रमाणपत्र, आ.व. २०७६/०७७ को कर चुक्ता प्रमाणपत्र र फर्मको प्रोप्राइटर वा आधिकारीक प्रतिनिधिको नेपाली नागरिकताको प्रमाणपत्रको प्रमाणित प्रतिलिपिहरु, कालो सूचीमा नपरेको स्वयं घोषणा माथि पत्र, उल्लेखित बोलपत्र (टेण्डर) फाराम दस्तुर बापत (फिर्ता नहुने गरी) यस कार्यालयमा नगदै तिरेको नगदी रसीद वा यस कार्यालयको नेपाल बैङ्क लि. जोगबुडा शाखामा रहेको आन्तरीक राजश्व खाता नं. २४४०३०००००१००१०००००१ मा नगद दाखीला गरेको सक्कल बैंक भौचर साथ निवेदन पेश गरी यो सूचना प्रथम पटक प्रकाशन भएको मितिले ३० औं दिन सम्म कार्यालय समय भित्र कार्यालयबाट बोलपत्र फाराम खरिद गर्न सकिनेछ। खरीद भएका बोलपत्रहरु ३१ औं दिन दिउसो १२.०० बजे भित्र परशुराम नगरपालिकाको कार्यालय, जोगबुडामा दर्ता गर्नुपर्ने छ। रीतपूर्वक दर्ता हुन आएका बोलपत्र ३१ औं दिनको दिउसो २:०० कार्यालयका प्रतिनिधि, बोलपत्रदाता वा निजले तोकेको प्रतिनिधिहरुको रोहबरमा यस कार्यालयमा खोलिनेछ। साथै बोलपत्रदाता वा निजले तोकेको प्रतिनिधि बोलपत्र खोल्ने समयमा उपस्थित नभए पनि कार्यालयका प्रतिनिधिहरुको रोहबरमा बोलपत्र खोल्न बाधा पर्ने छैन।
- बोलपत्र खरीद, दाखिला, खोलीने दिन बिदा परेमा सो कार्य बिदाको लगत्तै पछि कार्यालय खुलेको दिनमा गरिनेछ।
- ठेक्का लिने ईच्छुक फर्मले धरौटी वाफत आफुले कबोल गरेको अंकको तीन प्रतिशतको दरले हुन आउने रकम यस परशुराम नगरपालिकाको नेपाल बैङ्क लि. जोगबुडा शाखामा रहेको धरौटी खाता नं. २४४०३०००००३०००००००१ मा नगद दाखीला गरेको सक्कल बैंक भौचर वा नेपाल राष्ट्र बैङ्क बाट मान्यता प्राप्त वाणिज्य बैङ्कले जारी गरेको १२० दिन म्याद भएको बिड वण्डको सक्कलप्रति पेस गर्नु पर्ने छ।

४. बोलपत्रदाताले सिलबन्दी खामको बाहिर पट्टी ठेक्का नं., ठेक्काको विवरण र नाम प्रष्ट बुझिने गरी लेख्नु पर्ने छ ।
५. बोलपत्र खरीदकर्ताले प्रत्येक ठेक्काको लागि छुट्टा छुट्टै बोलपत्र फाराम खरीद गरी, फर्म वा कम्पनीको छाप लगाइ छुट्टा छुट्टै दर्ता गर्नु पर्ने छ ।
६. बोलपत्र फाराम भर्दा आफुले कबोल गरेको रकम अंक र अक्षरमा प्रष्ट देखिने गरी लेख्नुपर्ने छ । अंक र अक्षरमा फरक परेमा अक्षरलाई मान्यता दिइने छ । दर्ता भएका सिलबन्दी बोलपत्र फिर्ता तथा संसोधन हुने छैन ।
७. एक फर्म वा संस्थाको नाममा खरिद गरिएको बोलपत्र अर्को फर्म वा संस्थाका नामबाट दाखिला गर्न पाइने छैन ।
८. कारण जनाइ वा नजनाइ बोलपत्र स्वीकृत गर्ने वा नगर्ने वा सुचना नै रद्द गर्ने वा सुचना संसोधन गर्ने लगायतका सम्पूर्ण अधिकार यस कार्यालयमा सुरक्षित रहने छन् । साथै यस कार्यालयबाट प्रमाणित नगरी बिक्री भएको, म्याद नाघि आएको र रीत नपुगी वा कुनै शर्त सहितको बोलपत्र स्वीकार्य हुनेछैन ।
९. तोकिएको म्याद भित्र पट्टा उठाउन नआएमा धरौटी रकम जफत गरी नियमानुसार बोलपत्र बन्दोबस्त गरिनेछ ।
१०. ठेक्कामा कुनै विवाद भएमा यस नगरपालिकाको निर्णय अन्तिम हुनेछ ।
११. ठेक्का स्वीकृत भएपछि ठेक्का रकम बराबर ३ (तीन) किस्ता गरि सो मध्ये प्रथम किस्ताको रकम सम्झौता गरेकै दिन अग्रिम दाखिला गर्नुपर्नेछ र बाकी किस्ताको रकम सम्झौतामा उल्लेख भए अनुसार एक्मुस्ट अग्रिम रुपमा बुझाउनुपर्ने छ ।
१२. ठेकेदारले सम्झौतापत्रमा पट्टापुर्जिमा तोकिएका बस्तुहरुमा मात्र तोकिए बमोजिमको दरमा र तोकिएको स्थानमात्र रोयल्टी संकलनगर्नु पर्ने छ । सो भन्दा फरक हुनेगरी कर संकलन गरेमा नियमअनुसार कारवाही हुनेछ ।
१३. प्रचलीत नियमअनुसार कालो सुचिमा परेका र परशुराम नगरपालिकालाई बुझाउनु पर्ने बाकीबक्यौता भएका व्यक्ती, फर्म तथा कम्पनीहरुको बोलपत्रउपर कुनै कारवाहीहुने छैन ।
१४. ठेकेदारले परशुराम नगरपालिकाको राजश्व संकलनगर्ने स्थानमा दर रेट सहितको सुचना पाटी टास गर्नु पर्ने छ र राजश्व संकलनगर्ने कर्मचारी लाई परिचयपत्र लगाई मात्र संकलन कार्य गराउनुपर्ने छ ।
१५. ढुङ्गा गिट्टी, बालुवा, ग्राभेल भरान माटो फिक्नु पर्ने घाटगद्दी स्थल सम्म जानआउन आवश्यक पर्ने बाटो बनाउने तथा बाटो मर्मत गर्नुपर्ने अवस्था आएमा ठेकेदारले आफ्नै तर्फ बाट गर्नु पर्ने छ र खर्च दाबी गर्न पाइने छैन । ढुङ्गा गिट्टी, बालुवा, ग्राभेल, भरान, माटो लिन कुनै व्यक्ती वा निकायको निजि जग्गा वा वन क्षेत्र भित्र जानुपर्ने भएमा सम्बन्धीतको स्वीकृतीलिने कार्य स्वयं ठेकेदारले नै गर्नुपर्नेछ ।
१६. ठेकेदारले नदिजन्यपदार्थ संकलन, उत्खनन हुने घाटगद्दी स्थल सम्बन्धीका खर्चहरु स्वयं आफैले बेहोर्नु पर्ने छ र कर संकलन गर्ने दर प्रति घनमिटर मु.अ.कर बाहेक ७५१०० (अक्षरेपी रु पचहत्तर रुपयामात्र) हुने छ ।
१७. ठेक्का अवधि २०७८ जेठ मसान्त सम्म रहनेछ तर तोकिएको परिमाण उत्खनन तथा संकलन भइसकेपछि कार्यालयले जुनसुकै समयमा पनि उत्खनन तथा संकलन कार्यमा रोक लगाई सम्झौता अनुसारको रकम असुल गरी ठेक्का सम्झौता अन्त गर्न सक्नेछ । ठेक्का अवधीमा बन्द हडताल लकडाउन आदीका कारण केही दिन काम सुचारु नभएको अवस्थामा कुनै किसिमको क्षतिपुर्ती दाबी गर्न पाइने छैन । IEE प्रतिवेदनले निषेध गरेको अवधी र स्थानमा नदी क्षेत्रबाट सामग्री उत्खनन गर्न पाइने छैन ।
१८. पक्की पुल, सडक राजमार्ग, ऐतिहासिक ताल, तलैया, जलाशय र पोखरीबाट ५०० मिटर दूरी सम्म उत्खनन गर्न पाइने छैन ।
१९. खोला तथा नदीको घाटगद्दीहरुमा सम्पूर्ण जानकारी सहीतको सुचना पाटी (साईन बोर्ड) ठेकेदार आफैले बनाई सबै सरोकारवालाहरुले देख्ने गरी आफ्नै खर्चमा राख्नुपर्ने छ ।
२०. यस सुचनामा उल्लेख भएका शर्तहरु यस ठेक्काको प्रयोजनका लागि अभिन्न अंगको रुपमा मानिने छ ।
२१. यस सुचनामा उल्लेख भएको बिषय यसै सुचना बमोजिम तथा यस सुचनामा उल्लेख नभएको हकमा प्रचलीत ऐन नियम कानुन र नगरपालिकाको निर्णय बमोजिम हुने छ ।
२२. ठेक्का सँग सम्बन्धीत अन्य शर्तहरु बोलपत्र फारम खरीद गर्दा यस कार्यालय बाट उपलब्ध गराईने छ । थप जानकारीको लागि परशुराम नगरपालिकाको कार्यालयमा सम्पर्क गर्न सकिनेछ ।

नि. प्रमुख प्रशासकीय अधिकृत
नि. प्रमुख प्रशासकीय अधिकृत

